

ইন্দ্রবিজ লম্বী শেখরী থবক সেপ্টেম্বর ৩০ ফাওবগী মনুংদা
লোয়নবা হোংনগনি : এম এল এ কুঞ্জকিশোর

ইম্ফাল, সেপ্টেম্বর ০১ (এচ এন এস) :

পাংশোই এ সিগী মনুং চ্যা লৈরিবা ইন্দ্রবিজ লম্বী শেখরী থবক চংলিবা থা অসিগী ৩০ ফাওবগী মনুংদা লোয়শিবগা হোংনগনি হায়না এ সি অসিগী এম এল এ সাপম কুঞ্জকিশোর এলাইজ কেবানা ফোঙদোকগ্রে।

লম্বী শেখরী থবক থৌরমশিং ওসিদগী হৌখিবগা লোয়নবা লম্বী অসিগী ফীতম এম এল এ না য়েংখিনিখি। পাউমীশিংদা মহাক্সা ফোঙদোকখিবদা লম্বী অসি এ সি অসিগী মনুংদা য়াম্মা মরুওইবা অমনি। লম্বী অসি শেখা মতমদা হাম্মা লৈরাম্মা পাক-চাউবদা শেমগনি। মণিপুর লৈঙাকপু লুচিলিবা চিফ মিনিষ্টরনা নোংজু থা লৌহরগা মণিপুরগী তোঙান তোঙানবা ফিভম চাদনা লৈরিবা লম্বীশিং শেখনবা লাউথোকখিবগী মতুং ইয়া এ সি অসিগী এম এল এ অমা ওইনা ফিভম চাদনা লৈরিবা লম্বী অসি শেখনবা থবকশিং পায়খংপনি। মণুং ফানা কালিটি লৈবা লম্বী অমা শেমগনবা হোংনবদা মীয়ামগী মতেং চহী মরম অদুনা লম্বীসিগী নাক য়েজ্ঞ তারিবা মীয়াম্মা লম্বী অসি শেখনা মতেং পায়খি হায়খি।

এম এল এ না মখা তারদুনা হায়, শেমগসৌরিবা লম্বীসিগা সেনগল হায়রে টি অমদি নেনসল হায়রে ৩৭ যাওনা নৌনা শেমগলিবা তমংলোং-হাফলোং লম্বীশিং অসিবু শম্মাহল্লিবা য়াম্মা মরুওইবা



লম্বী অমনি। লম্বী অসি কিলোমিটার ২.৫ হোয়া শাংবা লম্বীনি। পিওনিত্দিগী রেকোর্ডকী মতুং ইয়া লম্বী অসি তাকয়ল, গাড়ী লম্বী হায়না খঙনি। হায়রিবা লম্বী অসি শেখা লেঙকী মাইকেলগী চপ চাবা ওফিসল ওইবা প্রোপেজল লৈত্রি। অদুমওইনমক এ সি অসিগী মনুংদা লৈবা মরুওইবা লম্বী অমা ওইবনা এইকী অঙম্মা থাজ হোংনদুনা ফিভম চাদনা লৈরিবা লম্বী অসি শেখনবা পায়খংপনি। লম্বী অসি ফিভম চাদবনা মরম ওইবগা লম্বীসিগী নাক য়েংতা তারিবা মীয়াম্মা খুদোংচাদবা কমা অমা মায়েক্সেই। মীয়াম্মা মায়েক্সেইবাবা অরাবা কয়্যাক কোকহরবকী

পাদমদা অথবা মতমদা লম্বী অসি শেখরী থবক লোয়শিল্লগনি। লম্বী অসি মমাংদা শেমজিনখিবা লৈত্রে। অদুর লাইবক থাবাদি হদক থোকখিবা ঈশি ঈচাওনা মরম ওইবগা অকায় অতোয় থোক্সা মীয়াম্মা খুদোংচাদবা অসি মায়েক্সেইবনি। লম্বীসিগী নাক য়েংতা লৈরিবা দেনশিংগী মখন্ডা মীয়াম্মা ফন্তবা পোংলমশিং থমজিনবা অমদি লম হেঞ্জিয়া দেনগী মখন্ডা দুকান শাজি ল্লকপনিখিবা তৌরিবা অসি লেঞ্জিয়া ইশাগী নতবা লমদা মণু শাবিগনি। লম্বী অসি শেখনা অচৌবা যৌদাং লৌরিবা কক্সেইশিংনসু শেংদোংগী খন্দনা কালিটি লৈনা লম্বী অসি শেখি হায়খি।

কাংলোনগী রাংমদা
মৈ থাল্লফশিং ফাগংগ্রে

ইম্ফাল, সেপ্টেম্বর ০১ (এচ এন এস) :

মণিপুর স্টেট পরার দিষ্ট্রিক্সন কম্পনি লিমিটেড (এম এস পি দি সী এল) না তোঙান তোঙানবা মফমদা রেইদ চখাবা কাংলোনগী রাংমদা মৈ থাল্লফশিং ফাগংগ্রে মীওই ২৬ অমদি মৈগী খাজনা বীদবকী এল টি কল্লুমর ২৫ ফাগংগা ওগ্রে হায়না এম এস পি দি সী এল গী জেনরেল মেনেজর এন জি কিনকুমারনা থাদোরকপা চেচোল অমনা ফোঙদোরক্সি। রেইদ চখাবা অদুনা চান্দেল দিভিজনগী এরিাদদী ৬, কাংপোকপী দিভিজনদগী ৩, তেংনৌপল দিভিজনদগী ১২, আই ই দি-ফোর দিভিজনদগী ২, ককচিং দিভিজনদগী ১, থোবাল দিভিজনদগী ১, বিষ্ণুপুর দিভিজনদগী ১ পুন্না মীওই ১৬ ফাগংগা ওগ্রে। লোয়ননা মৈগী খাজনা বীদবকী এল টি কল্লুমর ২৫ অমসুং এচ টি কল্লুমর ২ মৈ দিসকেন্ডেই তৌখি। মখা তানা কাংলোনগী রাংমদা মৈ শিজিলাবা থিংনবকী চখরিবা দ্রাইভ অসি মখা তানা চখাখিনি হায়রি।

বেনিতা লাইশ্রমদা দাইমন্দ টি ভি অমদি রাহোং
রেদিওনা শেলগী তেঙবাং পীদুনা পুন্নিং থৌগংগ্রে

ইম্ফাল, সেপ্টেম্বর ০১ (এচ এন এস) :

ইন্দ্রবিজা ওইনা ফোঙ্ক সিদ্ধিদা যুফম ওইবা রিয়েলিটি শো ভারতক অমুট কলসতা ফাইনেল চন্দুনা ৪ শুবা লৌরকপ্তরী ইরমদম মণিপুরগী মায় পুরকপা ওমব্রবী ফোঙ্ক সিদ্ধর বেনিতা লাইশ্রমদা দাইমন্দ টি ভি থোংজেম অমদি মেগাহজ ৯০.০ দা শন্দোক্রিবা রাহোং রেদিওগী মেন্সরশিংনা লুপা লীশিং ৪০ তেঙবাংদুনা পুন্নিং থৌগংগ্রে। লাইভতা অখন্ডা প্রোগ্রাম ওইনা তোঙান তোঙানবা প্লেটফর্ম ৮ আইএস কোম,এসকে টিভি, ইলিট টিভি, লাইমড ফেসবুক অমদি যুটুবি,

খুংশেম লাইভ, মণিপুর ওন লাইন রেদিও অমদি মেগাহজ ৯০.০ দা শন্দোক্রিবা রাহোং রেদিওদা শন্দোকখিবা থৌরম অদুনা দাইমন্দ টি ভি অমদি রাহোং রেদিওগী এম দি জেমস হেঞ্জেননা বেনিতা লাইশ্রমদা অচৌবা যৌদাং যাবিবা পুণ্ড য়েবা রোবাইট ইরোম, মিলনজিং লাইশ্রমবু ইকায়খুম্বা উৎখিবগা লোয়ননা পুন্নিং থৌগংগ্রে।

মহা ক্লা মখা তানা ফোঙদোকখিবদা ভারতক অমুট কলসতা যাওদুনা মসিগী ফাইনেল চন্দুনা বেনিতা লাইশ্রমদা মালেম শিনবা থুংনা থৌরমসিগী খুখাংদা

ইরোপাক ইরমদমগী কলসে, নাং-চংবাবু মশক তাকুনা অতোপ্পা ফুপু ফাওবা শজ্ঞকখিবসি ঐথোয় পুন্নিং চাওথোকচনিংঙহনি। চাংদল্লবদা অহান অকোনগী নতুনা বেনিতা লাইশ্রমদা মীয়াম পুন্নিং থোমায় খুম্বা চাবা ওমখিবা অসিনা অহনবনি। লোয়ননা বেনিতা লাইশ্রমদা ফোঙ্ক ঈশদা অচৌবা যৌগাই লৌখিবা ঈশৈগী তাম্মা পীখিবা পুণ্ড য়েবা রোবাইট ইরোমগী চাউত্রবা যৌদাংবু শিংথাখি। লোয়ননা দাইমন্দ টি ভিগী ফেইলিডা তেঙবাংবীরকপা খুন্নিংকপুসু মহাক্সে থাগংগা ফোঙদোরকখি।

জিরিবামদা ইরাবতকী থাবুম থা হৌদোকগ্রে

ইম্ফাল, সেপ্টেম্বর ০১ (এচ এন এস) :

জননেতা ইরাবত মোমোরিয়েল ব্রষ্ট (জিমেট) জিরিবামনা চহী খুদিংগী সেপ্টেম্বর ১ দগী ৩০ ফাওবা পাঙথোক্সা লাকপা ইরাবতকী থাবুম থা ওসি বাবুপারাদা লৈবা ইরাবত কমপ্লেক্সতা মীয়াম্মা

সোসাল সার্ভিস পাঙথোকপগা লোয়ননা ব্রষ্ট অসিগী প্রসিডেন্ট ডা. সি এচ কমলনা উ চারা থাদুনা হৌদোকগ্রে। থাবুম অমা চুপ্পা পাঙথোক্সাদৌরিবা থৌরমসিদা এনার্ণেস প্রোগ্রাম, পেশিং কন্সপিটসন, রিসাইটেন কন্সপিটসন অমদি তোঙান তোঙানবা থৌরমশিং যাওনা পাঙথোক্সি হায়রি। থৌরমসিগী মণুং ওইবা থৌরমদা সেপ্টেম্বর ২৬ লময়ানবা হিরজম ইরাবতকী লৈখিবকী ৭৩ শুবা কুন্ড অমদি অমদি সেপ্টেম্বর ৩০ দনা ১২৮ শুবা মপোক নুমিং থৌরম পাঙথোক্সি।

ব্রষ্ট অসিগী থৌমিশিং, জিরিবামদা লৈরিবা মৈরা পায়বিশিং, সি এস ও শিং, কম্যুনিটি লিদারশিং, মইরোয় অমদি ইন্দিয়ান রোড ক্রোস সোসাইটি জিরিবাম দিষ্ট্রিক্টকী মেম্বরশিংসু শরক য়াখি। থৌরমসিগা মরী লেননা ব্রষ্টকী ভাইস প্রসিডেন্ট কে খুম্মাওনা ফোঙদোকখিবদা ওসিদগী হৌদুনা থা অমা চুপ্পা পাঙথোক্সাদৌরিবা ইরাবত থা গী থৌরমসিদা লৈবাক নিংবা, শৈরেং, লাই য়েকপা তামবা অমদি তোঙান তোঙানবা থৌরমশিং লোয়ননা পাঙথোক্সি। মসিদা লমদমসিদা লৈরিবা মইরোয়শিং অমদি মীয়াম্মা শরক য়াবি হায়খি।

লাইনিং ঙাক শেনবগী
থৌরম পাঙমিন্নরসি

ইম্ফাল, সেপ্টেম্বর ০১ (এচ এন এস) :

চহী লিশাংশিংনা পাঙথোক্সা লাকপা 'লাইনিং ঙাক শেনবা' গী থৌরম হুয়ং থরানগী ২৯ নি পানবা নুমিংতা কল্লা লাইফলেন্দা ইবুই পাঙমিন্নরসি পাক্সা ঙিংখতুনা থৌরম পাঙমিন্নরসি হায়না কল্লা ফমথৌ ৬৪ না ফোঙদোরক্সি। কুজা ১৯৪৯ গী থরানগী ২৯ নি পানবা নুমিংতা ইনিংথৌ বোখচন্দনা লাইনিংনা ঙিং-অদা অমা অশেং লৌথোক্সে হায়না লাউথোকখিবগা লোয়ননা মৈত্রাবকী ফুপু খুদিংকী মশা মশাগী চনিংবা লাইনিং লাইশোন চংনবগীদমক কল্লা লাইফলেন্দা মালেম পাক্সা পাইহনখি হায়রদুনা কল্লা ফমথৌ ৬৪ না শিন্দুনা পাঙথোক্সাদৌরিবা থৌরমসিদা নিংইথৌ লৈশেন্সা সনজাওবনা শরক য়াগনি হায়রি। নুমিংসিদা ইরোদ, ফরপ খুদিংকর নাংকী ওইবা ফিজিং শেংচুনা শরক য়াম্মিসি হায়নসু আপিল তৌক্সি।

মপোক কুমওনগী থৌরম
পাঙথোক্সা লাইরিক ফোঙদৌরি

ইম্ফাল, সেপ্টেম্বর ০১ (এচ এন এস) :

মণিপুর থোররোল চাওখংনবকী পাদমদা লিংখংখিবা রাইটরস ফোরম ইম্ফালগী ৩৭ শুবা মপোক কুমওন থা অসিগী ৩ গী নুংখিল পুং ২ তাবা মতমদা মণিপুর ড্রামাটিক যুনিয়ননা পাঙথোক্সগনি হায়না ফোরম অসিগী সেক্রেটারি এম মোতালানা থাদোরকপা চেচোল অমনা ফোঙদোরক্সি। পাঙথোক্সাদৌরিবা মপোক কুমওন থৌরমগী মনুং চ্যা ফোরমসিদা লেগ্না লৈতনা চশিল্লিবা মণিপুর থোররোলবু হোয়া চাওখংনবা চশিল্লিবা খোঙজংগী শরক অমা ওইনা নাওরোইবম ইন্দ্রমনিলা ইবা 'নিংখিং খুমশিং', তায়েঞ্জম বিজ যকুম্বানা ইন্দি তৌবা 'দ ঙ্টোরি ওফ এ বাস ফটাইল লেন্দ' (মণিপুরী শৈরেংখিং ইংলিশতা হন্দোকপা) অমদি লমাবম বীরমনিগী 'কাক্কী মচা কাক উরোক্কী মচা উরোক'

কুদ্বী এ সিদা সদস্যতা অভিযান পাঙথোক্সা শেম শাখ্রে

ইম্ফাল, সেপ্টেম্বর ০১ (এচ এন এস) :

ভারতীয়া জনতা পার্টি বি জে পি কুদ্বী মদলনা থা অসিদগী লৈবাক শিনবা থুংনা পাঙথোক্সাদৌরিবা সদস্যতা অভিযান থৌরমগী মাঙওইনবা কুদ্বী এ সিগী মীয়ামদা থৌরম অসি মায় পাক্সা পাঙথোক্স বকী মতাংদা সলান কোজিন্দা লৈবা এম এল এ সনসন প্রেমচন্দ্রগী য়ুমদা মীয়ামগী ওইবা অখন্ডা থৌরম অমা পাঙথোক্সা খন্ডায়ে। থৌরমসিদা এম এল এ, এস প্রেমচন্দ্র, বি জে পি বিষ্ণুপুর দিষ্ট্রিক্ট কমিটিগী প্রসিডেন্ট আর কে বিমোলা, বি জে পি কুদ্বী মদলগী প্রসিডেন্ট এস অডৌসনা, কুদ্বী ম্যুনিসিপাল কাউন্সিলগী ভাইস চিয়ারপার্সন এল বিবিতা,

কাউন্সিলরশিং, সাইতোল বোরায়ান্দি অমদি রাঙু গ্রাম পঞ্চায়তগী এডমিনিস্ট্রি কমিটিগী চিয়ারপার্সন এম ইবোমচা, টি এচ রোমেন্স অমদি অমোম কেপ্তোজি ৬ অমসুং মরুওইবা মীওই কয়্যাসু শরক য়াখি।

পাঙথোকখিবা অখন্ডা মীয়ামগী থৌরম অসিদা বি জে পি বিষ্ণুপুর দিষ্ট্রিক্ট কমিটিগী প্রসিডেন্ট আর কে বিমোলা হায়, থা অসিদগী লৈবাক শিনবা থুংনা পাঙথোক্সাদৌরিবা সদস্যতাতা অভিযানগী থৌরম অসিদা কুদ্বী এ সিগী মনুংদা লৈরিবা বি জে পিগী থৌমী অমদি পার্টি নুংখিবখিগা বি জে পিগী অমুক হুয়া মিং চাবসিদা শরক য়াম্মিসি হায়খি।

মপোক কুমওন পাঙথোক্সা মইরোয়শিং পুন্নিং থৌগংগ্রে

ইম্ফাল, সেপ্টেম্বর ০১ (এচ এন এস) :

ইবুই নেন্সা থোকচোম অপোকপা লিংখংখিবকী চহী ২ মণুং ফরকপগী মপোক কুমওন থৌরমগা লোয়ননা হুইসিগী বোসেম অমদি কোসেনা লৌবা এগজামদা মার্ক রাংনা ফংলকত্ৰবা মইরোয়শিং শেল অমদি শকখও চে পীদুনা পুন্নিং থৌগংগ্রে।


কাংপাল কাংখাম লৈকায়দা লৌবা ইবুই নেন্সা থোকচোম অপোকপগী ইগজিকিউটিব মেম্বর থোকচোম ব্রজকেশ্বরগী য়ুমদা পাঙথোকখিবা থৌরমদা ইবুই নেন্সা থোকচোম অপোকপগী এডভাইজর থোকচোম ইবোতেন, প্রসিডেন্ট থোকচোম দেবেশ্বর অমদি এডভাইজর থোকচোম রাজেননা প্রসিদিয়ম মেম্বরশিং ওইনা শরক য়াখি।

থোকচোম অপোকপগী প্রসিডেন্ট দেবেশ্বরনা ফোঙদোকখিবদা


থোকচোম শাগৈগী মনুংদা লৌবা মইরোয়শিং তোঙান তোঙানবা এগজামশিংদা অমদি হিরম কয়্যাদা মায় পাক্সা মণুং মমাং চহীদগী শকখও চে অমদি শেল পীদুনা পুন্নিং থৌগংগ্রে। মখা তানা মইরোয়শিংবু পুন্নিং থৌগংপগী থৌরম চখাখিনি হায়খি।

থোকচোম অপোকপগী

এডভাইজর সুনিলা ফোঙদোকখিবদা মণুং চহীদগী থোকচোম শাগৈগী মইরোয়শিংনা বোথ, কাউন্সিল অমদি সি বি এস ই না লৌবাক্স স্টেন অমদি কল্লবকী এগজামদা পোজিসন লৌরকপা মইরোয়শিংদা মহাক্কী অপোকপগী মিথুনা লুপা লীশিং ৫০ গী মনা পীরগনি হায়নসু ফোঙদোকখি।



- ACROSS**
- Send into exile(6)
 - Ten years(6)
 - Look fixedly(5)
 - Endurance, staying power(7)
 - Most costly(7)
 - Priggish person(5)
 - Lawyers(9)
 - Pleated frilling(5)
 - Snared(7)
 - Began(7)
 - Climb(5)
 - Scandinavian country(6)
 - Brooms made of twigs(6)
- DOWN**
- Next to(6)
 - North American falls(7)
 - Strainer(5)
 - Instance(7)
 - Farewell(5)
 - Tooth covering(6)
 - Soaked(9)
 - Playhouse(7)
 - Female singing voice(7)
 - Critical situation(6)
 - Vipers(6)
 - Machine for lifting(5)
 - Gangway(5)



HUEIYEN SUDOKU

					7				
8	9	6			2				5
5				8		3			
3	4					8	1		6
6		7	3					4	8
						1			7
2					8		3	4	1
					9				

3	6	7	5	4	2	1	9	8
1	4	5	7	8	9	2	6	3
2	8	9	1	6	3	5	7	4
5	9	3	8	1	6	4	2	7
4	1	6	3	2	7	8	5	9
8	7	2	9	5	4	3	1	6
9	3	4	2	7	5	6	8	1
7	2	8	6	3	1	9	4	5
6	5	1	4	9	8	7	3	2

Fill in the empty fields with the numbers from 1 through 9 Every row must contain the numbers from 1 through 9 Every column must contain the numbers from 1 through 9 Every 3x3 square must contain the numbers

সেপ্টেম্বর ২০২৪

CHANAKYA IAS ACADEMY

The One & Only National Brand Of North-East

UPSC IAS /MPSC FOUNDATION BATCH

Target 2025 / 2026 / 2027

For 1st Yr / 2nd Yr / 3rd Yr & above

Class Starting on 2nd Sep'24

ADMISSION OPEN

Unique Mentorship Programme to CRACK UPSC/MPSC Exam

South Babupara Airtel Building Imphal ☎ 6909907134

Complete Solution for UPSC CSE PRELIMS + MAINS + INTERVIEW

ATTEND 3 DAYS FREE DEMO CLASSES ON HISTORY + GEOGRAPHY + POLITY ' Booking OPEN '

HL-B/9012/19 to 19 Sept.

